

31 ta' Ottubru, 1953

Imħallef :

L-Onor. Dr. W. Harding, B.Litt., LL.D.

Il-Pulizija *versus* Antonio Caruana

Appell — Nullità — Sentenza.

Wieħed mill-każijiet li fihom l-Attorney General jista' jappella minn sentenza tal-Qorti Kriminali tal-Maġistrat huwa dak li fih il-Maġistrat ikun il-libera lill-imputat għalhekk ikun ieritjenu li ma kienx jirrikorru fil-fatt il-konstitutivi tar-reat.

Dan il-każ gie dejjem limitat għal meta l-Maġistrat, bla ma jkun taħol fl-eżami tal-fatti tal-każ, ikun iddikjara li l-fatt "kif de-dott" ma jikkonstitwix reat. Sussegwentement l-interpretazzjoni ta' dan il-każ giet estiża fis-sens li l-Attorney General jista' jappella meta l-Maġistrat ikun applika għal-fatt enunċjazzjoni żbaljata jew inkompleta tar-rekwiżiti tar-reat; għax intqal li l-appell ikun al-lura fuq punt ta' dritt.

Bieħ il-Qorti tara jekk f'każ simili huwiew ammissibili l-appell mill-parti tal-Prosekuzzjoni, għandha teżamina s-"sustanza" tad-deċiżjoni appellata fil-komplex tagħha.

Jekk in sostanza l-Maġistrat ikun qal li fil-kontravvenzjonijiet mhix meħtieġa l-intenzjoni kriminuża, imma hi biżżejjed il-volontarjetà, u li dik il-volontarjetà għandha tigi eżaminata "caso per caso", u mbagħad ikun għadda għall-fatti, u in bażi għall-apprezzament tagħhom ikun wasal għall-konklużjoni li l-imputat ma huwx rati, jiġifieri illi fil-każ in ispeċje ma kienetx tirrikorri l-volontarjetà, ma hemm ebda enunċjazzjoni hażina ta' l-ipotesi tal-igi; u għal-hekk l-appell tal-Prosekuzzjoni ma huw ammissibili, u huwa irritu u null.

L-imputat gie mressaq quddiem il-Qorti Kriminali tal-

Maġistrati ta' Malta fuq l-imputazzjoni illi biegh ġelati li ma kienux tajba u li kienu ta' hsara għas-saħħa;

B'sentenza tagħha tad-19 ta' Awwissu 1953 dik il-Qorti liberat lill-imputat;

L-Attorney General appella minn din id-deċiżjoni, u talab li tigi revokata, u li l-imputat jiġi dikjarat hati skond l-imputazzjoni;

Trattat l-appell quddiem din il-Qorti, Dr. Flores, difensor tal-imputat, issolleva l-eċċezzjoni tal-inappellabilità tad-deċiżjoni in parola;

Din il-Qorti kkunsidrat, fuq din l-eċċezzjoni;

B'liġi, l-Attorney General ma jistax jappella dejjem, imma biss f'erti każijiet speċifikati mill-liġi stess. Wieheċ minn dawn il-każijiet hu dak li fih il-maġistrat ikun il-libera għaliex ikun irritena li ma kienux jikkonkorru fill-fatt il-kostituttivi tar-reat. Għal raġunijiet kemm il-darba spjegati fil-ġurisprudenza, dan il-każ ġie dejjem limitat għal meta l-Maġistrat, bla ma jkun dahal fl-eżami tal-fatti tal-kawża, ikun iddikjara li l-fatt "kif-dedott" (apparti mill-provi, u għalhekk mhux il-fatt kif pruvat) ma jikkostitwixx reat. Sussegwentement, il-ġurisprudenza, ormaj preċifika, estendiet l-interpretazzjoni ta' dan il-każ li fih l-Attorney General jista' jappella billi nkludiet fih anki l-każ meta l-Maġistrat ikun applika għall-fatti enunċjazzjoni żbaljata jew inkompleta tar-rekwiżiti tar-reat, għaliex intqal li l-appell ikun allura fuq punt ta' dritt;

Il-Prosekuzzjoni fil-każ preżenti qegħedha tinvoka, għall-ammissibilità tal-appell tagħha, din l-interpretazzjoni tal-aħhar;

Issa, biex din il-Qorti tara jekk f'każ simili huwiex ammissibili l-appell mill-parti tal-Prosekuzzjoni, għandha teżamina, kif sewwa qal l-Imballef Sir Philip Pullicino fl-Appell "Pol. vs. Borg", 12 ta' Jannar 1929, is-"sustanza" tad-deċiżjoni appellata fil-kumpless tagħha;

Issa, x'inhil sustanza ta' din id-deċiżjoni li jrid jappella minnha l-Attorney General?

Il-Maġistrat in sostanza qal li fil-kontravvenzjonijiet *ma* hix meħtieġa l-intenzjoni kriminuża, imma hi biżżejjed il-volontarjetà, u li din il-volontarjetà għandha tiġi eżaminata "caso per caso"; għaliex jista' jkun hemm każijiet eċċezzjonali li fihom il-volontarjetà tkun eskluża minhabba ċirkustanzi ta' żball essenzjali u invinċibili. Imbagħad il-Maġistrat għadda għall-fatti, u in bażi għall-apprezzament tagħhom wasal għall-konklużjoni li l-imputat ma kienx hażi; vwoldiri, li fil-każ in ispeċje ma kienetx tirrikorri l-volontarjetà;

Infatti, il-Maġistrat, b'riferenza għar-regola tal-volontarjetà u għall-każijiet eċċezzjonali li fihom tista' tiġi eskluża, qal:— "Għalhekk ma tistax tiġi akkolta t-teżi tal-Prosekuzzjoni illi biżżejjed għall-imputabili ta' tal-kontravvenzjoni l-volontarjetà tal-fatt mingħajr ebda distinzjoni bejn każ u każ";

U immedjatement wara qal:— "Tibqa' dejjem il-kwistjoni di fatto". Hu ċar għalhekk, li fis-sentenza appellata ma kienx hemm enunċjazzjoni hażina ta' l-ipotesi tal-ligi, għaliex hu sewwa li għall-kontravvenzjonijiet biżżejjed il-volontarjetà, u hu sewwa wkoll li jista' jkun hemm każijiet eċċezzjonali li fihom il-volontarjetà tiġi eskluża bi żball essenzjali u invinċibili. Seta' kien hemm fis-sentenza appellata (fuq daqshekk din il-Qorti mhijiex qiegħda tippronunzja ruħha bl-ebda mod) apprezzament żbaljat tal-fatti, fis-sens li l-Maġistrat seta' żbalja meta rritjena li f'dan il-każ il-volontarjetà kienet eskluża, imma hu ovvj u li dan hu sempliċi apprezzament ta' fatt li ma hux sindakabili minn din il-Qorti. Din għalhekk kienet, fi ftit kliem, is-sustanza tad-deċiżjoni: "għall-kontravvenzjonijiet biżżejjed il-volontarjetà, iżda din tista' eċċezzjonalment tiġi eskluża bi żball essenzjali u invinċibili; u fi-ċirkustanzi ta' fatt fil-każ preżenti, il-volontarjetà hija eskluża". B'daqshekk ma hemmx ebda enunċjazzjoni erronea jew inkompleta ta' l-elementi tar-reat;

Fil-kors tad-dibattitu l-Avukat tal-Kurru osserva li l-każ hu ta' importanza kbira. Dan mhux diskuss, għaliex hi haġa serja ferm li, ormaj ta' spiss, numru mhux indifferenti ta' nies jiġu avvelenati b'ġelati; imma din ma hix raġuni biex jiġu varjati r-regoli proċedurali, imma tista' tkun raġu-

ni biex, kif osserva l-Magistrat, jigu solleċitament promulgati regolamenti li bihom il-pubbliku jkun aktar effikaċement salvagwardat;

Għalhekk din il-Qorti tiddeċidi billi tilqa' l-eċċezzjoni tad-difża, u tiddikjara l-appell tal-Prosekuzzjoni irritu u null; u bhala tali tirrespingih.
